



ព្រឹទ្ធសភា

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

របាយការណ៍

ស្តីពី

លទ្ធផលការងាររបស់ព្រឹទ្ធសភាប្រចាំខែកុម្ភៈ ឆ្នាំ២០២៦

នៅក្នុងខែកុម្ភៈ ឆ្នាំ២០២៦ ព្រឹទ្ធសភាបានបំពេញភារកិច្ចដូចតទៅ៖

១-សកម្មភាពថ្នាក់ដឹកនាំព្រឹទ្ធសភា

១.១-សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា

- បានបំពេញភារកិច្ចជាប្រមុខរដ្ឋស្តីទី ចំនួន១លើក។

១.១.១-សកម្មភាពចូលរួមកិច្ចប្រជុំ

- បានអញ្ជើញចូលរួមកិច្ចប្រជុំកំពូលថ្នាក់ដឹកនាំនៃគណបក្សទាំង៣ ជាមួយនឹង ឯកឧត្តម To Lam អគ្គលេខាធិការបក្សកុម្មុយនីស្តវៀតណាម និងឯកឧត្តមបណ្ឌិត Thongloun Sisoulith អគ្គលេខាធិការបក្សប្រជាជនបដិវត្តន៍ឡាវ នៅវិមានព័មករា។

១.១.២-បដិសេធនាវកិច្ចផ្សេងៗជាតិ-អន្តរជាតិ

- បានអនុញ្ញាតឱ្យភ្ញៀវជាតិ-អន្តរជាតិ ចូលជួបសំណេះសំណាល សួរសុខទុក្ខ ពិភាក្សាការងារ និងសម្តែងការគួរសម ចំនួន៦លើក នៅព្រះបរមរាជវាំង និងវិមានសាមគ្គីភាព រួមមាន៖
 - + ជាព្រះរាជតំណាងដ៏ខ្ពង់ខ្ពស់របស់ព្រះករុណា ព្រះមហាក្សត្រនៃព្រះរាជាណាចក្រកម្ពុជា៖
 - ទទួលបដិសេធនាវកិច្ចស្វាគមន៍ និងរៀបចំពិធីលៀងសាយភោជន៍ផ្លូវរដ្ឋជូន ឯកឧត្តម To Lam អគ្គលេខាធិការបក្សកុម្មុយនីស្តវៀតណាម និងជួបសវនាការផ្លូវរដ្ឋ ក្នុងឱកាសដែល ឯកឧត្តម និងគណៈប្រតិភូជាន់ខ្ពស់ អញ្ជើញមកបំពេញទស្សនកិច្ចផ្លូវរដ្ឋ នៅព្រះរាជាណាចក្រកម្ពុជា។
 - ទទួលបដិសេធនាវកិច្ចស្វាគមន៍ និងរៀបចំពិធីលៀងភោជនាហារផ្លូវរដ្ឋជាតិក្តីយសជូន ឯកឧត្តម Thongloun Sisoulith អគ្គលេខាធិការបក្សប្រជាជនបដិវត្តន៍ឡាវ និងជាប្រធានរដ្ឋនៃសាធារណរដ្ឋប្រជាធិបតេយ្យប្រជាមានិតឡាវ និងជួបសវនាការផ្លូវរដ្ឋ ក្នុងឱកាសដែល ឯកឧត្តម និងគណៈប្រតិភូជាន់ខ្ពស់ អញ្ជើញមកបំពេញទស្សនកិច្ចផ្លូវរដ្ឋ នៅព្រះរាជាណាចក្រកម្ពុជា។

+ ក្នុងនាមជាប្រធានព្រឹទ្ធសភាបានទទួលជួប:

- ឯកឧត្តម Syed Yusuf Raza Gillani ប្រធានព្រឹទ្ធសភានៃសាធារណរដ្ឋឥស្លាមប៉ាគីស្ថាន និងជាប្រធានស្ថាបនិកនៃសន្និសីទប្រធានសភានៃអន្តរសភា (ISC)។
- ឯកឧត្តម Saichay Kommasith អនុរដ្ឋមន្ត្រីក្រសួងការពារប្រទេសនៃសាធារណរដ្ឋប្រជាធិបតេយ្យប្រជាមានិតឡាវ។
- ឯកឧត្តម Thomas Lam ប្រធានក្រុមមិត្តភាពរដ្ឋសភាបារាំង-កម្ពុជា និង
- ប្រជាពលរដ្ឋខ្មែរ ដែលជាយុវជនគណបក្សប្រជាជនកម្ពុជា នៅក្នុងរដ្ឋនានា នៅតំបន់ឆ្នេរខាងលិចនៃសហរដ្ឋអាមេរិក។

១.១.៣-សកម្មភាពចូលរួមពិធីផ្សេងៗ

- បានអញ្ជើញបន្តតាមដានដោយយកចិត្តទុកដាក់ខ្ពស់ចំពោះការវិវត្តសភាពការណ៍ នៅតាមបណ្តោយព្រំដែនកម្ពុជា-ថៃ។
- បានអញ្ជើញដង្ហែព្រះរាជដំណើរ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា និងសម្តេចព្រះមហាក្សត្រី នរោត្តម មុនិនាថ សីហានុ ព្រះរាជមាតាជាតិខ្មែរ ក្នុងសេរីភាព សេចក្តីថ្លៃថ្នូរ និងសុភមង្គល ព្រះអង្គយាងទៅពិនិត្យព្រះរាជសុខភាព នៅសាធារណរដ្ឋប្រជាមានិតចិន នៅអាកាសយានដ្ឋានអន្តរជាតិតេជោ ខេត្តកណ្តាល។
- បានអញ្ជើញជាអធិបតីជាមួយនឹង ឯកឧត្តម Syed Yusuf Raza Gillani ក្នុងពិធីចុះហត្ថលេខាលើអនុស្សរណៈយោគយល់គ្នាស្តីពី “ការពង្រឹងកិច្ចសហប្រតិបត្តិការកិច្ចការសភា” រវាង ឯកឧត្តម ឡាយ សំកុល អគ្គលេខាធិការនៃអគ្គលេខាធិការដ្ឋានព្រឹទ្ធសភានៃព្រះរាជាណាចក្រកម្ពុជា និងឯកឧត្តម Zaheeruddin Babar Thaheem ឯកអគ្គរដ្ឋទូតនៃសាធារណរដ្ឋឥស្លាមប៉ាគីស្ថាន ប្រចាំនៅព្រះរាជាណាចក្រកម្ពុជា តំណាងអគ្គលេខាធិការដ្ឋានព្រឹទ្ធសភាប៉ាគីស្ថាន នៅវិមានសាមគ្គីភាព។
- បានអញ្ជើញជាអធិបតីជាមួយ ឯកឧត្តម To Lam អគ្គលេខាធិការបក្សកុម្មុយនីស្តវៀតណាម ក្នុងពិធីចុះហត្ថលេខាលើអនុស្សរណៈនៃការយោគយល់គ្នារវាងគណៈទាក់ទងការបរទេសគណបក្សប្រជាជនកម្ពុជា និងគណៈកម្មាធិការបក្សក្រសួងការបរទេសវៀតណាម នៅវិមានពមករា និងពិធីបញ្ចុះបឋមសិលាសាងសង់សាលាមិត្តភាពកម្ពុជា-វៀតណាម នៅខណ្ឌដង្កោ រាជធានីភ្នំពេញ។
- បានអញ្ជើញចូលរួមពិធីចុះហត្ថលេខាលើកំណត់ហេតុកិច្ចប្រជុំកំពូលលើកទី១៦ រវាងគណបក្សទាំងពីរ ជាមួយ ឯកឧត្តមបណ្ឌិត Thongloun Sisoulith អគ្គលេខាធិការបក្សប្រជាជនបដិវត្តន៍ឡាវ និងជាប្រធានរដ្ឋនៃសាធារណរដ្ឋប្រជាធិបតេយ្យប្រជាមានិតឡាវ នៅវិមានសាមគ្គីភាព។
- បានអញ្ជើញរៀបចំពិធីលៀងសាយភោជន៍ផ្លូវការ និងពិសាអាហារពេលព្រឹក ជាមួយ ឯកឧត្តម Syed Yusuf Raza Gillani ប្រធានព្រឹទ្ធសភានៃសាធារណរដ្ឋឥស្លាមប៉ាគីស្ថាន នៅវិមានសាមគ្គីភាព និងសណ្ឋាគារហៃយ៉ាត់រីជេនស៊ី ភ្នំពេញ និង

- បានអញ្ជើញរៀបចំពិធីអាហារថ្ងៃត្រង់ទទួលស្វាគមន៍ ឯកឧត្តម To Lam អគ្គលេខាធិការបក្សកុម្មុយនីស្តវៀតណាម និងឯកឧត្តមបណ្ឌិត Thongloun Sisoulith អគ្គលេខាធិការបក្សប្រជាជនបដិវត្តន៍ឡាវ និងគណៈប្រតិភូគណបក្សទាំង៣ នៅវិមានពមករ។

១.១.៤-ពិនិត្យ និងផ្តល់យោបល់លើឯកសារផ្សេងៗ

- បានពិនិត្យ និងផ្តល់យោបល់លើឯកសារផ្សេងៗ ចំនួន៣៦ច្បាប់។
- បានចុះហត្ថលេខាលើលិខិតជូនពរ និងអបអរសាទរ ចំនួន១៤ច្បាប់។
- បានចុះហត្ថលេខាលើលិខិតវិលកមរណទុក្ខ ចំនួន២ច្បាប់ និង
- បានទទួលជ្រាបជាព័ត៌មាន ចំនួន៤២ច្បាប់។

១.២-ឯកឧត្តម អ៊ុច បូរិទ្ធ អនុប្រធានទី១ព្រឹទ្ធសភា

- បានបំពេញភារកិច្ចជាប្រធានស្តីទីព្រឹទ្ធសភា ចំនួន១លើក។

១.២.១-សកម្មភាពចូលរួមកិច្ចប្រជុំ

- បានអញ្ជើញដឹកនាំកិច្ចប្រជុំពិភាក្សាលើការរៀបចំកិច្ចប្រជុំគណៈកម្មការនយោបាយនៃសភាប្រឹកាសាបាវ៉ាង (APF) ឆ្នាំ២០២៦ នៅសាលសិក្ខាសាលាខាងជើង វិមានព្រឹទ្ធសភា។
- អញ្ជើញដឹកនាំកិច្ចប្រជុំត្រៀមរៀបចំសន្និសីទប្រធានសភានៃអន្តរសភា (ISC) លើកទី២ នៅវិមានព្រឹទ្ធសភា និង
- អញ្ជើញដឹកនាំកិច្ចប្រជុំក្រុមសមាជិកព្រឹទ្ធសភាប្រចាំភូមិភាគទី២ នៅវិមានព្រឹទ្ធសភា ដែលមានរបៀបវារៈ៖
 - ពិនិត្យលើសេចក្តីព្រាងកម្មវិធីលម្អិតសម្រាប់ចុះសំណេះសំណាលជាមួយក្រុមប្រឹក្សាឃុំ សង្កាត់។
 - គម្រោងចំណាយ និង
 - ផ្សេងៗ។

១.២.២-បដិសណ្ឋារកិច្ចរៀបរយអន្តរជាតិ

- បានអនុញ្ញាតឱ្យ ឯកឧត្តម Thomas LAM សមាជិកនៃរដ្ឋសភាបាវ៉ាង និងជាប្រធានក្រុមមិត្តភាពរដ្ឋសភាបាវ៉ាង-កម្ពុជា ចូលជួបសម្តែងការគួរសម និងពិភាក្សាការងារ នៅវិមានសាមគ្គីភាព និង
- បានអនុញ្ញាតឱ្យ ឯកឧត្តម Park Joo Bong ប្រធានសភាពាណិជ្ជកម្មនិងឧស្សាហកម្មរបស់ទីក្រុង Incheon និងជាអគ្គនាយកក្រុមហ៊ុន Daejoo KC Group និងជាទីប្រឹក្សាឯកឧត្តមអនុប្រធានទី១ព្រឹទ្ធសភា ចូលជួបសម្តែងការគួរសម និងពិភាក្សាការងារ នៅវិមានសាមគ្គីភាព។

១.២.៣-បេសកកម្មក្នុងប្រទេស

- បានអញ្ជើញចុះជួបសំណេះសំណាល ផ្សព្វផ្សាយសភាពការណ៍កម្ពុជា និងសមិទ្ធផលនានា ជូនដល់ក្រុមប្រឹក្សាឃុំ សង្កាត់ មន្ត្រីរាជការ និងប្រជាពលរដ្ឋ នៅក្នុងក្រុង និងស្រុក

ទូទាំងខេត្តត្បូងឃ្មុំ ព្រមទាំងបានអញ្ជើញសួរសុខទុក្ខ និងផ្តល់អំណោយ និងថវិកាមួយ ចំនួនជូនដល់វិកងទ័ព ដែលកំពុងសម្រាកព្យាបាលជំងឺនៅមន្ទីរពេទ្យបង្អែកស្រុកបាធាយ ខេត្តកំពង់ចាម។

- បានចាត់តាំង ឯកឧត្តម នេត សេរី ទីប្រឹក្សារបស់ឯកឧត្តមអនុប្រធានទី១ព្រឹទ្ធសភា និង មន្ត្រីខុទ្ទកាល័យ អញ្ជើញចុះពិនិត្យ និងទំនាក់ទំនងជាមួយអាជ្ញាធរមូលដ្ឋាន ដើម្បីត្រៀម រៀបចំកម្មវិធីពិនិត្យ និងព្យាបាលជំងឺជូនបងប្អូនភៀសសឹកដោយឥតគិតថ្លៃ នៅសាលា បឋមសិក្សាស្អាង ឃុំត្រពាំងគរ ស្រុកជើងព្រៃ ខេត្តកំពង់ចាម មណ្ឌលជនភៀសសឹកវត្ត ប្រាសាទផ្ទង់ ស្រុកអង្គជុំ និងវត្តជ្រោយនាងនួន ស្រុកស្រីស្នំ ខេត្តសៀមរាប និង
- បានអញ្ជើញចុះសួរសុខទុក្ខវិកងទ័ពជួរមុខ នៅខេត្តព្រះវិហារ សៀមរាប ឧត្តរមានជ័យ និងខេត្តពោធិ៍សាត់។

១.២.៤-សកម្មភាពចូលរួមវិធីផ្សេងៗ

- អញ្ជើញចូលរួមដង្ហែ ព្រះរាជដំណើររបស់ ព្រះករុណាជាអម្ចាស់ ជីវិតលើត្បូង និងសម្តេច ព្រះមហាក្សត្រី ព្រះវររាជមាតាជាតិខ្មែរ ជាទីសក្ការៈដ៏ខ្ពង់ខ្ពស់ ស្តេចយាងទៅពិនិត្យ ព្រះរាជសុខភាព នៅរដ្ឋធានីប៉េកាំងនៃសាធារណរដ្ឋប្រជាមានិតចិន នៅអាកាសយានដ្ឋាន អន្តរជាតិតេជោ ខេត្តកណ្តាល។

១.២.៥-ពិនិត្យ និងផ្តល់យោបល់លើឯកសារផ្សេងៗ

- បានចុះហត្ថលេខាលើលិខិតស្នើសុំយោបល់ និងលិខិតផ្សេងៗ ចំនួន៤៤ច្បាប់។
- បានពិនិត្យលើឯកសារចូល ចំនួន៥៧ច្បាប់ និង
- បានបកប្រែព័ត៌មាន និងបទវិភាគជូនសម្តេចប្រធានព្រឹទ្ធសភា ចំនួន៥៧៣ច្បាប់។

១.៣-ឯកឧត្តមបណ្ឌិត ឆន់ វឌ្ឍនា អនុប្រធានទី២ព្រឹទ្ធសភា

១.៣.១-សកម្មភាពចូលរួមកិច្ចប្រជុំ

- បានអញ្ជើញជាអធិបតីក្នុងកិច្ចប្រជុំក្រុមសមាជិកព្រឹទ្ធសភាប្រចាំភូមិភាគទី១ នៅសាលា ពិសេស៣ វិមានព្រឹទ្ធសភា និង
- បានអញ្ជើញជាអធិបតីក្នុងកិច្ចប្រជុំជាមួយទីប្រឹក្សា ថ្នាក់ដឹកនាំ និងសមាជិកខុទ្ទកាល័យ ប្រចាំខែកុម្ភៈ និងកំណត់ទិសដៅការងារខែមីនា ឆ្នាំ២០២៦ នៅសាលាប្រជុំខុទ្ទកាល័យ។

១.៣.២-បដិសេធការកិច្ចឡើងអន្តរជាតិ

- បានអញ្ជើញទទួលបដិសេធការកិច្ចស្នាគមន៍ ជូនដំណើរមាតុភូមិនិវត្តន៍ និងអម សម្តេច អគ្គមហាសេនាបតីតេជោ ហ៊ុន សែន ប្រធានព្រឹទ្ធសភា ជួបទ្វេភាគីជាមួយ ឯកឧត្តម Syed Yusuf Raza Gillani ប្រធានព្រឹទ្ធសភានៃសាធារណរដ្ឋឥស្លាមប៉ាគីស្ថាន និងជា ប្រធានស្ថាបនិកនៃសន្និសីទប្រធានសភានៃអន្តរសភា (ISC) ក្នុងឱកាសបំពេញទស្សនកិច្ច ផ្លូវការនៅព្រះរាជាណាចក្រកម្ពុជា នៅវិមានសាមគ្គីភាព។

១.៣.៣-សកម្មភាពចុះមូលដ្ឋាន

- បានអញ្ជើញជាអធិបតីក្នុងពិធីសំណេះសំណាលជាមួយសមាជិកក្រុមប្រឹក្សាសង្កាត់អាជ្ញាធរមូលដ្ឋាន និងអ្នកពាក់ព័ន្ធសរុប មកពីទូទាំងសង្កាត់នៃខណ្ឌទួលគោក ខណ្ឌបុស្សីកែវ និងខណ្ឌច្បារអំពៅ រាជធានីភ្នំពេញ នៅសាលសិក្ខាសាលាខាងជើង វិមានព្រឹទ្ធសភា។
- បានអញ្ជើញជួបសំណេះសំណាលជាមួយសមាជិកក្រុមប្រឹក្សាសង្កាត់សុខដុម ក្រុងសែនមនោរម្យ ខេត្តមណ្ឌលគិរី និង
- បានអញ្ជើញទស្សនកិច្ចនៅចម្ការកាកាវ លោកឧកញ៉ា ហៃ លីអាំង នៅខេត្តរតនគិរី និងទស្សនកិច្ចនៅចម្ការកាហ្វេ ភីដា (PIDA Coffee Farm) ដែលជាកំរនៃជោគជ័យក្នុងវិស័យកាហ្វេ នៅខេត្តមណ្ឌលគិរី។

១.៣.៤-សកម្មភាពចូលរួមពិធីផ្សេងៗ

- បានអញ្ជើញចូលរួមពិធីចុះអនុស្សរណៈនៃការយោគយល់គ្នាស្តីពី “ការពង្រឹងកិច្ចសហប្រតិបត្តិការកិច្ចការសភា” រវាងអគ្គលេខាធិការព្រឹទ្ធសភាកម្ពុជា និងឯកអគ្គរដ្ឋទូតនៃសាធារណរដ្ឋឥស្លាមប៉ាគីស្ថាន ប្រចាំនៅព្រះរាជាណាចក្រកម្ពុជា តំណាងអគ្គលេខាធិការ-ដ្ឋានព្រឹទ្ធសភាប៉ាគីស្ថាន ក្រោមអធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភានៃព្រះរាជាណាចក្រកម្ពុជា និងប្រធានព្រឹទ្ធសភានៃសាធារណរដ្ឋឥស្លាមប៉ាគីស្ថាន នៅវិមានសាមគ្គីភាព។
- បានអញ្ជើញអម សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា រៀបចំពិធីជប់លៀងសាយភោជន៍ជាកិត្តិយសជូនប្រធានព្រឹទ្ធសភានៃសាធារណរដ្ឋឥស្លាមប៉ាគីស្ថាន និងគណៈប្រតិភូ នៅវិមានសាមគ្គីភាព។
- បានអញ្ជើញអម សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា ក្នុងព្រះបរមនាម ព្រះករុណា ព្រះមហាក្សត្រនៃព្រះរាជាណាចក្រកម្ពុជា រៀបចំពិធីលៀងសាយភោជន៍ផ្លូវរដ្ឋជូន ឯកឧត្តម To Lam អគ្គលេខាធិការបក្សកុម្មុយនិស្តវៀតណាម នៅវិមានសាមគ្គីភាព។
- បានអញ្ជើញអម សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា ក្នុងព្រះបរមនាម ព្រះករុណា ព្រះមហាក្សត្រនៃព្រះរាជាណាចក្រកម្ពុជា រៀបចំពិធីលៀងភោជនាហារផ្លូវរដ្ឋជាកិត្តិយសជូន ឯកឧត្តមបណ្ឌិត Thongloun Sisoulith អគ្គលេខាធិការបក្សប្រជាជនបដិវត្តន៍ឡាវ និងជាប្រធានរដ្ឋនៃសាធារណរដ្ឋប្រជាធិបតេយ្យប្រជាមានិតឡាវ នៅវិមានសាមគ្គីភាព។
- បានអញ្ជើញធ្វើបទបាបកថាស្តីពី “ដំណើរឆ្ពោះទៅការផលិតទំនិញនៅកម្ពុជា” ដល់សាស្ត្រាចារ្យ និងនិស្សិត ចំនួន៣០០នាក់នៃសាកលវិទ្យាល័យជាតិ ជា ស៊ីម កំចាយមារ ខេត្តព្រៃវែង។
- បានអញ្ជើញដឹកនាំគណៈប្រតិភូក្រុមសមាជិកព្រឹទ្ធសភាប្រចាំកូមិភាគទី១ ចូលរួមពិធីបុណ្យគម្រប់៧ថ្ងៃ ឯកឧត្តម ក្រូច ផាន អតីតប្រធានក្រុមប្រឹក្សាខណ្ឌពោធិ៍សែនជ័យ និងជាអតីតជំនួយការផ្ទាល់របស់ សម្តេចអគ្គមហាសេនាបតីតេជោ ហ៊ុន សែន នៅរាជធានីភ្នំពេញ និង

- បានអញ្ជើញសួរសុខទុក្ខ ឯកឧត្តមបណ្ឌិត អ៊ឹម រម្យណី រដ្ឋលេខាធិការក្រសួងអប់រំ យុវជន និងកីឡា និងជាអតីតនាយកវិទ្យាស្ថានបច្ចេកវិទ្យាកម្ពុជា (ITC) ដែលកំពុងសម្រាក ព្យាបាលជំងឺ នៅមន្ទីរពេទ្យកាល់ម៉ែត រាជធានីភ្នំពេញ។

១.៣.៥-ពិនិត្យ និងផ្តល់យោបល់លើឯកសារផ្សេងៗ

- បានពិនិត្យលើលិខិតស្នើសុំយោបល់ និងលិខិតផ្សេងៗ ចំនួន៩ច្បាប់។
- បានចុះហត្ថលេខាលើរបាយការណ៍ និងលិខិតចូលផ្សេងៗ ចំនួន១០ច្បាប់។
- បានចុះហត្ថលេខាលើលិខិតជូនពរ លិខិតថ្លែងអំណរគុណ លិខិតអបអរសាទរ និងលិខិតរំលែកទុក្ខ ចំនួន៧ច្បាប់ និង
- លិខិតចូល និងលិខិតចេញ ចំនួន៦០ច្បាប់។

២-គណៈកម្មការនានារបស់ព្រឹទ្ធសភា

សមាជិក សមាជិកាព្រឹទ្ធសភាបានបំពេញការងារតាមតួនាទី ភារកិច្ច និងសមត្ថកិច្ចរបស់ខ្លួនប្រកបដោយស្មារតីទទួលខុសត្រូវខ្ពស់ដូចខាងក្រោម៖

២.១-មុខងារតាមជានការអនុវត្តច្បាប់

- គណៈកម្មការទី១ព្រឹទ្ធសភា បានចុះបំពេញបេសកកម្ម ដើម្បីជួបសំណេះសំណាលជាមួយក្រុមប្រឹក្សាឃុំ ប្រជាពលរដ្ឋ អង្គការសង្គមស៊ីវិល ដើម្បីឈ្លែងយល់ និងប្រមូលព័ត៌មានពីការអនុវត្តការងារ និងបញ្ហាប្រឈមនានា និងជួបពិភាក្សាការងារជាមួយមន្ត្រីពន្ធនាគារ ដើម្បីឈ្លែងយល់ពីស្ថានភាពអ្នកជាប់ឃុំ (ពិរុទ្ធជន និងទណ្ឌិត) ការលំបាក សំណូមពរ និងជួបផ្លាស់ប្តូរយោបល់ជាមួយគណៈអភិបាលខេត្តកែប ខេត្តកំពត និងខេត្តព្រះសីហនុ។
- គណៈកម្មការទី៣ព្រឹទ្ធសភា បានអញ្ជើញជួបពិភាក្សាការងារជាមួយ ឯកឧត្តម អ៊ាង សុផល្លែត រដ្ឋមន្ត្រីក្រសួងបរិស្ថាន ដើម្បីឈ្លែងយល់ពីវឌ្ឍនភាពការងារ បញ្ហាប្រឈមនានាក្នុងឆ្នាំ២០២៥ និងទិសដៅការងាររបស់ក្រសួងសម្រាប់ឆ្នាំ២០២៦ នៅក្រសួងបរិស្ថាន។
- គណៈកម្មការទី១០ព្រឹទ្ធសភា៖
 - បានអញ្ជើញចុះបំពេញបេសកកម្ម និងនាំយកអំណោយមនុស្សធម៌របស់ព្រឹទ្ធសភា និងមូលនិធិចែករំលែកសង្គ្រោះជីវិតសកលនៃសាធារណរដ្ឋកូរ៉េ ប្រគល់ជូនរដ្ឋបាលខេត្តសៀមរាប និង
 - បានអញ្ជើញចុះបំពេញបេសកកម្មដើម្បីឈ្លែងយល់អំពីប្រសិទ្ធភាព និងបញ្ហាប្រឈមនានានៃការអនុវត្តច្បាប់ស្តីពី ការប្រឆាំងអំពើពុករលួយ និងការអភិវឌ្ឍមូលដ្ឋាន នៅខេត្តស្វាយរៀង។

២.២-មុខងារតំណាង

- បានទទួលពាក្យបណ្តឹង ចំនួន៤បណ្តឹង បញ្ជូនពាក្យបណ្តឹងចេញទៅក្រសួង ខេត្ត និងស្ថាប័នពាក់ព័ន្ធ ចំនួន៣បណ្តឹង កំពុងពិនិត្យសិក្សា ចំនួន១១បណ្តឹង ធ្វើកំណត់បង្ហាញគោរពរាយការណ៍ជូនសម្តេចតេជោប្រធានព្រឹទ្ធសភាពីលទ្ធផលនៃការដោះស្រាយពាក្យបណ្តឹងរបស់គណៈកម្មការ ចំនួន២បណ្តឹង ទទួលលិខិតឆ្លើយតបពីការដោះស្រាយពី

ស្ថាប័នពាក់ព័ន្ធ ចំនួន២បណ្តឹង ទទួលឯកសារជូនជ្រាបពីក្រសួង ស្ថាប័នពាក់ព័ន្ធចម្លង ជូនមកគណៈកម្មការ ចំនួន៤បណ្តឹង។

- បានអញ្ជើញចូលរួមពិធីក្រុងពាលី និងចម្រើនព្រះបរិត្តឡើងអគារថ្មី វិមានសាមគ្គីភាព ក្រោម អធិបតីភាពដ៏ខ្ពង់ខ្ពស់របស់ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា និងសម្តេចកិត្តិព្រឹទ្ធបណ្ឌិត ប៊ុន រ៉ានី ហ៊ុនសែន នៅវិមានសាមគ្គីភាព។
- បានអញ្ជើញចូលរួមជាភិក្ខុយសក្នុងពិធីបញ្ចុះបឋមសិលាសាងសង់អគារមន្ទីរពេទ្យសម្រាប់ វះកាត់ និងសង្គ្រោះបន្ទាន់ ចំនួន២ខ្នង ដែលជាអំណោយដ៏ថ្លៃថ្លារបស់ សម្តេចក្រឡាហោម ស ខេង ឧត្តមប្រឹក្សាផ្ទាល់ព្រះមហាក្សត្រ និងលោកជំទាវ ក្រោមអធិបតីភាព ឯកឧត្តម អភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងលោកជំទាវ នៅ ខេត្តព្រៃវែង។
- បានអញ្ជើញចូលរួមជាភិក្ខុយសក្នុងពិធីបុណ្យមាយាម ក្រោមអធិបតីភាពរបស់ ឯកឧត្តម សន្តិបណ្ឌិត នេត សាវៀន ឧបនាយករដ្ឋមន្ត្រី និងលោកជំទាវ នៅបរិវេណឧបដ្ឋានសាលា មុខព្រះមហាសក្យមុនីចេតិយ ភ្នំព្រះរាជទ្រព្យ ស្រុកពញាឮ ខេត្តកណ្តាល។
- បានអញ្ជើញចូលរួមប្រជុំដើម្បីពិនិត្យរបាយការណ៍បូកសរុបលទ្ធផលនៃការចុះជួបប្រជុំ ជាមួយសមាជិកក្រុមប្រឹក្សាឃុំ សង្កាត់ជាស្រ្តី នៅសាលប្រជុំសាលាខេត្តមណ្ឌលគិរី។
- បានអញ្ជើញធ្វើបទបង្ហាញស្តីពី រចនាសម្ព័ន្ធ តួនាទី និងភារកិច្ចរបស់ព្រឹទ្ធសភា ជូន និស្សិតវិទ្យាស្ថានវ៉ាន់ដា មកទស្សនកិច្ចសិក្សាល្វេងយល់អំពីព្រឹទ្ធសភា នៅសាលសិក្ខា សាលាខាងជើង វិមានព្រឹទ្ធសភា។
- បានអញ្ជើញចូលរួមជាភិក្ខុយសផ្តល់បាវកថា និងមតិបូកសរុប ក្នុងវគ្គបណ្តុះបណ្តាល ស្តីពី វិធីសាស្ត្រស្រាវជ្រាវ ការងារ និងការប្រើប្រាស់បច្ចេកវិទ្យាព័ត៌មានបញ្ញាសិប្បនិម្មិត ក្នុងការរៀបចំសុន្ទរកថា បទអន្តរាគមន៍ សេចក្តីថ្លែងការណ៍ និងសេចក្តីប្រកាសព័ត៌មាន នៅសាលសិក្ខាសាលាខាងជើង វិមានព្រឹទ្ធសភា។
- សមាជិក សមាជិកាព្រឹទ្ធសភា បានអញ្ជើញចុះជួបសំណេះសំណាល សាកសួរសុខទុក្ខ ប្រជាពលរដ្ឋ និងជួបពិភាក្សាការងារជាមួយក្រុមប្រឹក្សាឃុំ សង្កាត់ ស្ទៀន នាយប៉ុស្តិ៍ នគរបាលរដ្ឋបាល ប្រធានមណ្ឌលសុខភាព និងអាជ្ញាធរគ្រប់លំដាប់ថ្នាក់ ដើម្បីពង្រឹង តួនាទី ភារកិច្ចរបស់ក្រុមប្រឹក្សាឃុំ សង្កាត់ អាណត្តិទី៥ នៅមូលដ្ឋាន និងឈ្លែងយល់អំពី វឌ្ឍនភាពការងារ សន្តិសុខសណ្តាប់ធ្នាប់ ការផ្តល់សេវាសាធារណៈជូនប្រជាពលរដ្ឋ និង ការអនុវត្តគោលនយោបាយភូមិ ឃុំ-សង្កាត់ មានសុវត្ថិភាព ពិនិត្យហេដ្ឋារចនាសម្ព័ន្ធផ្សេងៗ ដោះស្រាយទុក្ខលំបាករបស់ប្រជាពលរដ្ឋ និងបញ្ហាប្រឈមនានា នៅរាជធានីភ្នំពេញ និងតាមបណ្តាខេត្តនានា ចំនួន១៣៩លើក ព្រមទាំងបានអញ្ជើញចូលរួមជាភិក្ខុយស ក្នុងពិធីសម្ពោធសមិទ្ធផលនានា និងពិធីផ្លូវការផ្សេងៗ ចំនួន១៦០លើក។

២.៣-កិច្ចសហប្រតិបត្តិការអន្តរជាតិ

សមាជិក សមាជិកាព្រឹទ្ធសភា បានចូលរួមយ៉ាងសកម្មក្នុងការងារសហប្រតិបត្តិការអន្តរជាតិ របស់ព្រឹទ្ធសភា ដូចខាងក្រោម៖

- ឯកឧត្តម ធី ច័ន្ទផល ប្រធានគណៈកម្មការទី១ព្រឹទ្ធសភា៖
 - បានអញ្ជើញអមដំណើរ ឯកឧត្តម Syed Yusuf Raza Gillani ប្រធានព្រឹទ្ធសភានៃសាធារណរដ្ឋឥស្លាមប៉ាគីស្ថាន ចូលក្រាបបង្គំគាល់ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រនៃព្រះរាជាណាចក្រកម្ពុជា ជាទីគោរពសក្ការៈដ៏ខ្ពង់ខ្ពស់បំផុត នៅព្រះបរមរាជវាំង។
 - បានអញ្ជើញចូលរួមក្នុងជំនួបទ្វេភាគីរវាង សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា ជាមួយ ឯកឧត្តម Syed Yusuf Raza Gillani ប្រធានព្រឹទ្ធសភានៃសាធារណរដ្ឋឥស្លាមប៉ាគីស្ថាន និងជាប្រធានស្ថាបនិកនៃសន្និសីទប្រធានសភានៃអន្តរសភា (ISC) នៅវិមានសាមគ្គីភាព។
 - បានអញ្ជើញអមដំណើរ ឯកឧត្តម Syed Yusuf Raza Gillani ប្រធានព្រឹទ្ធសភានៃសាធារណរដ្ឋឥស្លាមប៉ាគីស្ថាន ចូលជួបសម្តែងការគួរសមជាមួយ សម្តេចមហាបវរវិជិត ហ៊ុន ម៉ាណែត នាយករដ្ឋមន្ត្រីនៃព្រះរាជាណាចក្រកម្ពុជា នៅវិមានសន្តិភាព និងសម្តេចមហាវជ្ជសភាធិការវិជិត យួន សុផារី ប្រធានរដ្ឋសភានៃព្រះរាជាណាចក្រកម្ពុជា នៅវិមានរដ្ឋសភា និង
 - បានអញ្ជើញជួបជាមួយ ឯកឧត្តម ឯកណាត ដាក់ាល់ អគ្គលេខាធិការនៃសន្និសីទប្រធានសភានៃអន្តរសភា (ISC) ដើម្បីពិភាក្សាការងារពាក់ព័ន្ធនឹងការត្រៀមរៀបចំសន្និសីទប្រធានសភានៃអន្តរសភា (ISC) នៅសណ្ឋាគារ Hyatt Regency Phnom Penh។
- ឯកឧត្តម យស ជានីត្តា ប្រធានគណៈកម្មការទី២ព្រឹទ្ធសភា បានអញ្ជើញចូលរួមកិច្ចប្រជុំក្រុមប្រឹក្សាប្រតិបត្តិ និងមហាសន្និបាតលើកទី១៦នៃសភាតំបន់អាស៊ី (APA) នៅទីក្រុងម៉ាណាម៉ា ព្រះរាជាណាចក្របារាំង។
- ឯកឧត្តមបណ្ឌិត ឈីវ យីសាំង ប្រធានគណៈកម្មការទី៥ព្រឹទ្ធសភា៖
 - បានអញ្ជើញទទួលជួប និងពិភាក្សាការងារជាមួយ លោកជំទាវ Milena Caridad Zaldivar Piedra ឯកអគ្គរដ្ឋទូតគុយបាប្រចាំព្រះរាជាណាចក្រកម្ពុជា និង
 - បានអញ្ជើញចូលរួមក្នុងពិធីទទួលទានភោជនាហារពេលល្ងាច ដើម្បីអបអរសាទរ "ទិវាជាតិអូស្ត្រាលី ឆ្នាំ២០២៦" នៅស្ថានទូតអូស្ត្រាលី។
- ឯកឧត្តម ម៉ាន់ ឈឿន អនុប្រធានគណៈកម្មការទី៧ព្រឹទ្ធសភា ជួបពិភាក្សាការងារជាមួយ ឯកឧត្តម Florian TILLY នាយកប្រតិបត្តិអន្តរជាតិនៃមូលនិធិមហាប្រសិទ្ធិ ដើម្បីសន្តិភាពពិភពលោកប្រចាំព្រះរាជាណាចក្រកម្ពុជា នៅសាលពិសេស៣ វិមានព្រឹទ្ធសភា។
- ឯកឧត្តម អ៊ុំ សារីទូ ប្រធានគណៈកម្មការទី៩ព្រឹទ្ធសភា បានអញ្ជើញចូលរួមកិច្ចប្រជុំគណៈកម្មាធិការត្រួតពិនិត្យ និងតាមដានប្រជាធិបតេយ្យនៃសភាប្រើកាសាបារាំង (APF) នៅទីក្រុងប៉ូដហ្គៅវីកា សាធារណរដ្ឋម៉ុងតេណេហ្គ្រូ។
- ឯកឧត្តម ម៉ម ប៊ុននាង ប្រធានគណៈកម្មការទី១០ព្រឹទ្ធសភា ឯកឧត្តមបណ្ឌិត ឈីវ យីសាំង ប្រធានគណៈកម្មការទី៥ និងឯកឧត្តមបណ្ឌិត ម៉ុង ប្រធានគណៈកម្មការទី៣ព្រឹទ្ធសភា បានអញ្ជើញជាកិត្តិយសក្នុងពិធីអបអរសាទរពិធីចម្រើនព្រះជន្មគម្រប់៦៦ព្រះវស្សារបស់

ព្រះករុណាព្រះចៅអធិរាជជប៉ុន ណារុហ៊ីតុ និងមិត្តភាពដ៏យូរអង្វែងរវាងជប៉ុន និងកម្ពុជា នៅស្ថានទូតជប៉ុនប្រចាំព្រះរាជាណាចក្រកម្ពុជា រាជធានីភ្នំពេញ។

- សម្តេចរាជបុត្រីព្រះអនុជ នរោត្តម អរុណរស្មី សមាជិកាគណៈកម្មការទី១០ព្រឹទ្ធសភា៖
 - បានសព្វព្រះហឫទ័យអនុញ្ញាតជូន ឯកឧត្តម Santo Darmosumarto ឯកអគ្គរដ្ឋទូត នៃសាធារណរដ្ឋឥណ្ឌូណេស៊ីប្រចាំព្រះរាជាណាចក្រកម្ពុជា និងលោកជំទាវ ចូលជួប ថ្វាយបង្គំលាក្នុងឱកាសដែលឯកឧត្តមឯកអគ្គរដ្ឋទូត បានបញ្ចប់បេសកកម្មការទូត នៅព្រះរាជាណាចក្រកម្ពុជា និង
 - បានសព្វព្រះហឫទ័យទទួលជួប និងលៀងអាហារថ្ងៃត្រង់ជូនដំណើរ លោកជំទាវ Teo Lay Cheng ឯកអគ្គរដ្ឋទូតនៃប្រទេសសិង្ហបុរីប្រចាំព្រះរាជាណាចក្រកម្ពុជា ក្នុង ឱកាសដែលលោកជំទាវឯកអគ្គរដ្ឋទូត បានបញ្ចប់បេសកកម្មការទូតនៅព្រះរាជាណា- ចក្រកម្ពុជាប្រកបដោយជោគជ័យ។
- សមាជិក សមាជិកាព្រឹទ្ធសភា៖
 - បានអញ្ជើញចូលរួមកិច្ចប្រជុំក្រុមសភាជាតិកម្ពុជា (APF) ពិភាក្សាលើការរៀបចំកិច្ច ប្រជុំគណៈកម្មការនយោបាយនៃសភាប្រើភាសាបារាំង ឆ្នាំ២០២៦ នៅសាលសិក្ខា- សាលាខាងជើង វិមានព្រឹទ្ធសភា និង
 - បានអញ្ជើញចូលរួមក្នុងពិធីលៀងសាយភោជន៍ផ្លូវរដ្ឋជូន ឯកឧត្តម To Lam អគ្គលេខាធិការបក្សកុម្មុយនីស្តវៀតណាម និងពិធីលៀងភោជនាហារផ្លូវរដ្ឋជូន ឯកឧត្តមបណ្ឌិត Thongloun Sisoulith អគ្គលេខាធិការបក្សប្រជាជនបដិវត្តន៍ឡាវ និងជាប្រធានរដ្ឋនៃសាធារណរដ្ឋប្រជាធិបតេយ្យប្រជាមានិតឡាវ រៀបចំដោយ សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា នៅវិមានសាមគ្គីភាព។

ថ្ងៃសុក្រ ១២ ខែ វិច្ឆិកា ឆ្នាំ ២០២៦ ស័ក ព.ស.២៥៦៩
រាជធានីភ្នំពេញ ថ្ងៃទី ២៤ ខែ ឧសភា ឆ្នាំ ២០២៦
ប្រធានស្តីទីព្រឹទ្ធសភា



អ៊ុច បូរើទ្ធ

- ចម្លងជូន៖**
- ក្រុមប្រឹក្សាធម្មនុញ្ញ
 - ទីស្តីការគណៈរដ្ឋមន្ត្រី
 - ក្រសួងការបរទេស និងសហប្រតិបត្តិការអន្តរជាតិ
 - ក្រសួងយុត្តិធម៌
 - ក្រសួងព័ត៌មាន
(ជូនជ្រាបជាព័ត៌មាន)
 - កាលបរិច្ឆេទ-ឯកសារ